

റിംഗ് ബണ്ട് റോഡ് നിർമ്മാണം

73(683) ശ്രീ. കെ. എൻ. ഉണ്ണിക്കൃഷ്ണൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിലെ മുളവുകാട് ഗ്രാമപഞ്ചായത്ത് നിവാസികളുടെ യാത്രാക്ലേശത്തിനും കായലിൽ നിന്ന് ഉപ്പുവെള്ളം ജനവാസ കേന്ദ്രങ്ങളിലേയ്ക്ക് കയറുന്നതിനും പരിഹാരമായി നിർദ്ദേശിക്കപ്പെട്ട റിംഗ് ബണ്ട് റോഡ് യാഥാർത്ഥ്യമാക്കുന്നതിന് നടപടി സ്വീകരിച്ചിട്ടുണ്ടോ;

&

(ബി) എങ്കിൽ സ്വീകരിച്ചിട്ടുള്ള നടപടികൾ വിശദമാക്കാമോ?

(എ&ബി) വല്ലാർപാടം ഔട്ടർ ബണ്ട് നിർമ്മാണത്തിനായി 13-2-2012-ലെ G.O(Rt) No.443/2012/LSGD നമ്പർ ഉത്തരവുപ്രകാരം 17.14 കോടി രൂപയുടെ ഭരണാനുമതി നൽകിയിട്ടുണ്ട്. ഇതിൽ 5.04 കോടി രൂപയുടെ പ്രവൃത്തി മൈനർ ഇറിഗേഷൻ വിഭാഗത്തിന്റെ കീഴിൽ വരുന്നവയാണ്. ഇവ പൂർത്തീകരിച്ചിട്ടുള്ളതാണ്. ബണ്ട് റോഡ് നിർമ്മാണത്തിന്റെ ബാക്കി പ്രവൃത്തികളുടെ എസ്റ്റിമേറ്റ് മണ്ണ് പര്യവേക്ഷണം നടത്തി ഫൗണ്ടേഷൻ രൂപകൽപ്പന ചെയ്തശേഷം മാത്രമേ തയ്യാറാക്കി അനുമതിക്കായി സമർപ്പിക്കാവൂവെന്ന് ചീഫ് ടെക്നിക്കൽ എക്സിക്യൂട്ടീവ് നിർദ്ദേശിച്ചിരുന്നു. അതിൻപ്രകാരം ഇൻവെസ്റ്റിഗേഷൻ പ്രവൃത്തിക്ക് GIDA-യുടെ ഫണ്ട് ലഭിക്കാൻ കാലതാമസമുണ്ടാകുമെന്നതിനാൽ 24.20 ലക്ഷം രൂപ എറണാകുളം മേജർ ഇറിഗേഷന്റെ മേൽനോട്ടത്തിൽ ഇൻവെസ്റ്റിഗേഷൻ പ്രവൃത്തിക്ക് ഭരണാനുമതി 10-02-2021-ൽ നൽകുകയുണ്ടായി. ടി പ്രവൃത്തി നിലവിൽ പുരോഗമിച്ചുവരുന്നു.

കണ്ണാടി - പന്നിക്കോട് റോഡ് പ്രവൃത്തി

74(684) ശ്രീ. കെ. ഡി. പ്രസേനൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

ആലത്തൂർ നിയോജകമണ്ഡലത്തിൽ കിഫ്ബി മുഖേന പ്രഖ്യാപിച്ച കണ്ണാടി-പന്നിക്കോട് റോഡ് പ്രവൃത്തിയുടെ നിലവിലെ അവസ്ഥ വിശദമാക്കാമോ?

ആലത്തൂർ നിയോജകമണ്ഡലത്തിലെ കണ്ണാടി-പന്നിക്കോട് റോഡിന് കിഫ്ബിയിലുൾപ്പെടുത്തി 10 കോടി രൂപയ്ക്ക് ഭരണാനുമതി നൽകിയിരുന്നു. കിഫ്ബിയിൽ നിന്നും 24.09 കോടി രൂപയുടെ സാമ്പത്തികാനുമതിയും ലഭിച്ചിട്ടുണ്ട്. കിഫ്ബി TRC സ്ഥലമെടുപ്പ് സംബന്ധിച്ച രൂപരേഖ ലഭ്യമാക്കുകയും ആയത് സർവ്വേ നമ്പറുകൾ തിരിച്ചറിയുന്നതിലേയ്ക്കായി റവന്യൂ വകുപ്പിനെ സമീപിക്കുകയും ചെയ്തിട്ടുണ്ട്. പ്രസ്തുത പ്രവൃത്തിയുടെ സ്ഥലമെടുപ്പുമായി ബന്ധപ്പെട്ട് നിലവിലെ റോഡിന്റെ അതിർത്തി നിർണ്ണയിക്കുന്നതിനുള്ള നടപടികളും സാങ്കേതികാനുമതിക്കായുള്ള എസ്റ്റിമേറ്റ് തയ്യാറാക്കുന്ന നടപടികളും പുരോഗമിക്കുന്നു.